

मंत्रालयात लागलेल्या आगीमध्ये अभिलेख नष्ट झालेल्या विभागातील दि.१/१/२००६ ते दि.२६/२/२००९ या कालावधीमध्ये सेवानिवृत्त झालेल्या निवृत्तीवेतनधारकांच्या निवृत्तीवेतनात / कुटुंबनिवृत्तीवेतनात सुधारणा करण्याच्या अनुषंगाने अवलंबावयाच्या कार्यपद्धतीबाबत.

**महाराष्ट्र शासन  
वित्त विभाग**

**शासन परिपत्रक क्रमांक : न्यायप्र-२०१५/एसएलपी/प्र.क्र.५/सेवा-४**

मादाम कामा मार्ग, हुतात्मा राजगुरु चौक,

मंत्रालय, मुंबई-४०० ०३२.

दिनांक : २७ फेब्रुवारी, २०१९.

**वाचा :-**

१) शासन निर्णय क्र.न्यायप्र-२०१५/एसएलपी/प्र.क्र.५/सेवा-४, दि.२७/१२/२०१८.

**परिपत्रक**

दि.१/१/२००६ ते दि.२६/२/२००९ या कालावधीमध्ये सेवानिवृत्त झालेल्या निवृत्तीवेतनधारकांच्या निवृत्तीवेतनात / कुटुंबनिवृत्तीवेतनात सुधारणा करण्याबाबतचे आदेश उपरोक्त नमूद दिनांक २७/१२/२०१८ च्या शासन निर्णयान्वये निर्गमित करण्यात आले आहेत.

तथापि मंत्रालयास दिनांक २१/६/२०१२ रोजी लागलेल्या आगीमध्ये मंत्रालयातील अनेक विभागांची आस्थापना तसेच रोखशाखा संबंधित अभिलेख जळून नष्ट झाले असल्यामुळे दि.१/१/२००६ ते दि.२६/२/२००९ या कालावधीत सेवानिवृत्त झालेल्या निवृत्तीवेतनधारकांचा अभिलेख संबंधित विभागामध्ये उपलब्ध नसल्याची बाब निदर्शनास आली आहे. या परिस्थितीत मंत्रालयातील संबंधित विभागांनी दि.१/१/२००६ ते दि.२६/२/२००९ या कालावधीमध्ये सेवानिवृत्त झालेल्या निवृत्तीवेतनधारकांच्या निवृत्तीवेतनात / कुटुंबनिवृत्तीवेतनात सुधारणा करताना खाली नमूद केलेली कार्यपद्धती अवलंबविण्यात यावी.

१) मंत्रालयातील विभागांकडे दि.१/१/२००६ ते दि.२६/२/२००९ या कालावधीत सेवानिवृत्त झालेल्या व अभिलेख उपलब्ध नसलेल्या विभागांनी अशा निवृत्तीवेतनधारक / कुटुंबनिवृत्तीवेतनधारक यांचे अर्ज प्राप्त झाल्यानंतर संबंधित निवृत्तीवेतनधारकाकडून निवृत्तीवेतन प्रदान आदेशाची प्रत, (त्यांच्या दुय्यम सेवापुस्तक उपलब्ध असल्यास त्याची प्रत) व अन्य आवश्यक कागदपत्रे प्राप्त करून घ्यावीत. सदर कागदपत्रांची मा.महालेखापाल यांचेकडून योग्य ती शहानिशा करून घ्यावी. तदनंतर सदर निवृत्तीवेतनधारकांच्या निवृत्तीवेतन/कुटुंबनिवृत्तीवेतनाची प्रकरणे सुधारित करून निवृत्तीवेतनधारकास थकबाकी अदा करण्याची कार्यवाही करावी.

२) सेवानिवृत्त कर्मचा-यांचे दुय्यम सेवापुस्तक त्यांचेकडे उपलब्ध असल्यास ते प्राप्त करून घ्यावे व त्यामधील प्रमाणित नोंदींचा आवश्यक तेथे वापर करावा.

३) उपरोक्त प्रकरणी सेवानिवृत्ती दिनांकाची खात्री करण्यासाठी सामान्य प्रशासन विभागाने वेळोवेळी निर्गमित केलेल्या ज्येष्ठतासूचीचा आवश्यकता असल्यास आधार घ्यावा.

४) अशा प्रकरणांमध्ये आवश्यकता भासल्यास महालेखापाल कार्यालय, मुंबई/नागपूर अधिदान व लेखा अधिकारी कार्यालय, मुंबई, संबंधित कोषागार कार्यालय तसेच संचालनालय, लेखा व कोषागारे, मुंबई या कार्यालयांकडील अभिलेख उपलब्ध करून घ्यावेत.

५) दिनांक २१ जून २०१२ रोजी मंत्रालय इमारतीला लागलेल्या आगीत अधिकारी / कर्मचाऱ्यांच्या नष्ट झालेल्या सेवापुस्तकांच्या पुनर्बांधणीबाबत वित्त विभागाने दिनांक १६/८/२०१२ व दिनांक १३/११/२०१३ रोजी निर्गमित केलेल्या परिपत्रकांतील सूचनांनुसार सेवापुस्तकाची पुनर्बांधणी करणे अपेक्षित होते, त्यानुसार विभागांनी सेवापुस्तकांची पुनर्बांधणी केली असल्यास त्याचाही आधार याप्रकरणी घेण्यात यावा.

सदरहू शासन परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संगणक संकेतांक २०१९०२२७१७४११४१५०५ असा आहे.

महाराष्ट्राचे राज्यपाल यांच्या आदेशानुसार व नावाने,

(इंद्रजीत गोरे)

शासनाचे उप सचिव

प्रति,

- १) सर्व मंत्रालयीन विभाग, मंत्रालय, मुंबई-४०० ०३२.
- २) सर्व मंत्रालयीन विभागातील आस्थापना कार्यासन,
- ३) सर्व मंत्रालयीन विभागातील रोखशाखा कार्यासने,
- ४) महालेखापाल (लेखा व अनुज्ञेयता) -१, महाराष्ट्र, मुंबई,
- ५) महालेखापाल (लेखा व अनुज्ञेयता) -२, महाराष्ट्र, नागपूर,
- ६) महालेखापाल (लेखा परिक्षा) -१, महाराष्ट्र, मुंबई,
- ७) महालेखापाल (लेखा परिक्षा) -२, महाराष्ट्र, नागपूर,
- ८) संचालक, लेखा व कोषागारे, मुंबई,
- ९) अधिदान व लेखा अधिकारी, वांद्रे, मुंबई,
- १०) वरीष्ठ कोषागार अधिकारी, पुणे / नागपूर / औरंगाबाद / नाशिक,
- ११) निवासी लेखा परिक्षा अधिकारी, मुंबई,
- १२) सर्व जिल्हा कोषागार अधिकारी
- १३) निवडसूची (कार्यासन-४)